

وفاق المدارس قدم بقدم

پہلی قسط

مولانا ولی خان العظیمی
پرنسپل، مدرسہ اسلامیہ دارالعلوم دیوبند

تاریخی پس منظر

مذہب، سیاست اور علم و معرفت کی تاریخ کا طالب علم اگر بیسویں صدی عیسوی کی مذہبی، سیاسی اور علمی تاریخ کا بغور جائزہ لے تو اسے دارالعلوم دیوبند اس میدان کا مینارہ نور اور اس آسمان کا آفتاب علمتیب نظر آئے گا۔

حقیقت یہ ہے کہ سنہ 1830ء کی تحریک جہاد اور اس کے بعد 1857ء کی جنگ آزادی میں یکے بعد دیگرے شکستوں سے مسلمانوں کے حوصلے پست ہونے چاہیے تھے، مگر وہ پختہ کار مجاہدین اور راسخ علماء جو حضرت شاہ ولی اللہ اور ان کے خاندان کے سیاسی ذمہ داریوں کا اہل تھے حوادث زمانہ کی تلاطم خیز موجوں کے سامنے سدسکندری ثابت ہوئے۔ چنانچہ ان ہی علماء کے ایک گروہ نے حضرت مولانا محمد قاسم نانوتوی کی سرپرستی میں 1866ء کو ہندوستان کے ایک قصبے دیوبند میں ایک مدرسہ قائم کیا اور اسے علم و معرفت کے ساتھ ساتھ اپنے مذہبی و سیاسی خیالات و عزائم کی اشاعت کا مرکز بھی بنایا۔ اللہ رب العزت نے ان پاکیزہ نفوس اولوالعزم نائین رسول ﷺ کی مساعی جیلہ کو ایسا بار آور فرمایا کہ ان کے لگائے ہوئے شجر نے عباقرہ و نواغ، فلاسفہ و مشائخ، صوفیاء و محدثین، علماء و مجاہدین کی صورت میں ایسا پھل دیا، جو اپنے مبارک ہاتھوں میں ایک طرف دینی قیادت کی مشعل اور دوسری طرف اسلامی سیاست کا پرچم تھامے ہوئے تھے۔ جنہوں نے تن، من، دھن کی بازی لگا کر دعوت و تبلیغ اور سیف و قلم کے وہ کارہائے نمایاں انجام دیے جن کی مثال پیش کرنے سے رہتی دنیا کی کوئی اور درسگاہ قاصر ہے۔

ان مجاہدین نے اپنی شمع فکر کی ضیا پاشیوں سے نہ صرف ہندوپاک کو منور کیا بلکہ پوری دنیا اور خاص کر عالم اسلام کے کونے کونے کو وہ تابانی بخشی کہ آج اس کی وجہ سے دنیا کا ایک عظیم حصہ بھگتہ نور بنا ہوا ہے۔ ان علماء نے علوم کے چراغ روشن کیے، مذہب کی اشاعت کی، بدعات و خرافات کا قلع قمع کر کے معاشرے کی اصلاح کی۔ اسی لیے اس دارالعلوم کے قیام کے کچھ ہی عرصے بعد اس کے طرز پر ایک مدرسہ سہارنپور میں اور ایک مراد آباد میں بنا جو فی الحقیقت دارالعلوم کی شاخیں تھیں، ہر صغیر میں ان شاخوں کی تعداد بڑھتے بڑھتے سینکڑوں کیا ہزاروں کی تعداد تک پہنچ گئی ہیں۔

اب یہ مدارس دینیہ مذہب اسلام کے وہ قلعے ہیں جہاں اسلامی فوجوں کی تشکیل و تنظیم ہوتی ہے، اور جہاں سے اسلام دشمن طاقتوں کے چیلنج قبول کیے جاتے ہیں، قرآن، حدیث اور فقہ کی تعلیمات سے لیس ہو کر یہاں کہ فوجیں میدان مبارزت میں نکلتی ہیں، ان علوم کے حاملین ایک طرف تو حق و صداقت اور عدل و انصاف پر مبنی افکار و خیالات کی اشاعت کرتے ہیں اور دوسری طرف طہانہ خیالات اور باطل نظریات کی بے گئی بھی، ان مدارس میں قال اللہ اور قال الرسول کی صدا سنی گونجتی ہیں اللہ و رسول کے احکام کے مطابق سیرتوں کی تعمیر کا جذبہ میدار ہوتا ہے معاشرے میں رائج و اہیات و خرافات قسم کے تمام رسوم و رواج کو نیست و نابود کرنے کی کوشش کی جاتی ہے۔ ”اشداء علی الکفار ورحماء بینہم کے قیمتی درس دیے جاتے ہیں اور اللہ کی زمین پر اللہ ہی کی حکومت کا خیال دلوں پر نقش کر لیا جاتا ہے یہ تمام کوششیں مدارس کی چار دیواری ہی میں ممکن ہیں۔

تاسیس وفاق

یہ مدارس جہاں جہاں قائم ہوئے تھے اپنی بساط و استطاعت کے مطابق دینی فرائض انجام دے رہے تھے۔ ہمارے اس خدا داد مملکت میں بھی ایسے بے شمار ادارے معرض وجود میں آئے جو غیر منظم اور منتشر انداز میں خدمت دین بخلا رہے تھے کہ اللہ تعالیٰ نے ہمارے بزرگوں کے قلوب میں ان کی تنظیم و ترتیب، شیرازہ بندی و ہم آہنگی القاء فرمائی، ان اکابر نے ایک ایسے ادارے کی تشکیل کے لیے مساعی کا آغاز کیا، جو ملک بھر کے مدارس کی نمائندگی کرے۔

چنانچہ بالآخر جن کوششوں کا آغاز ہوا تھا وہ شرم آور ہوئیں 20 شعبان المعظم سنہ 1377ھ مطابق 22 مارچ سنہ 1957ء کو جامعہ خیر المدارس ملتان کی مجلس شوریٰ کا اجلاس ہو رہا تھا (جامعہ خیر المدارس کی مجلس شوریٰ ملک کے عظیم علماء کرام پر مشتمل تھی) اجلاس کے دوران اپنی اہمیت کے پیش نظر یہ مسئلہ بھی زیر بحث لایا گیا اور پہلی مرتبہ اس معاملہ کو ایک اہم مسئلہ تسلیم کرتے ہوئے مناسب لائحہ عمل طے کرنے کے لیے مولانا شمس الحق افغانی کی تحریک و تجویز پر پانچ رکنی کمیٹی تشکیل دی گئی مولانا خیر محمد جالندھری، مولانا شمس الحق افغانی، مولانا محمد ادریس کاندھلوی اور مولانا مفتی محمد عبداللہ ملتانی اس کمیٹی کے رکن اور مولانا احتشام الحق تھانوی اس کمیٹی کے کنوینر مقرر ہوئے اس کمیٹی کا ہدف مدارس عربیہ کی بقا و تحفظ تنظیم و ترقی، نصاب تعلیم کی ترتیب، معیار تعلیم کی بہتری اور ملت کے اتحاد میں دینی مدارس کے کردار کو مؤثر اور فعال بنانا تھا اور یہی کمیٹی وفاق المدارس العربیہ کے قیام کے لیے پیش خیمہ ثابت ہوئی۔

اس کنوینرنگ کمیٹی نے دائرہ عمل کو وسعت دینے اور مشترکہ لائحہ عمل مرتب کرنے کے لیے مکہ بھر کے جدید علماء کرام اور اراکین کی ایک سہ روزہ تنظیمی کانفرنس منعقد کرنے کا فیصلہ کیا، چنانچہ یہ کانفرنس 22، 23، 24 شوال سنہ 1378ھ کو دارالعلوم الاسلامیہ اشرف آباد (شندور ایار) میں منعقد ہوئی اس میں تعلیمی و تنظیمی معاملات نہایت تفصیل سے زیر بحث لائے گئے مدارس دینیہ کی شیرازہ بندی، نظم و نسق درس و تدریس اور نصاب و تربیت کے لیے آغاز کار کے طور پر باتفاق آراء جدید علمائے کرام پر مشتمل ایک تنظیمی کمیٹی تشکیل دی گئی۔

اس کمیٹی کے صدر حضرت مولانا خیر محمد صاحب جالندھری منتخب ہوئے جب کہ دیگر منتخب اراکان میں حضرت مولانا شمس الحق صاحب افغانی، حضرت مولانا احمد علی صاحب لاہوری، حضرت مولانا محمد ادریس صاحب کاندھلوی اور حضرت مولانا محمد صادق صاحب بہاولپوری کے اہماء شامل تھے، کانفرنس نے صدر مجلس کو کمیٹی کے اراکان کی تعداد میں مناسب اضافہ کا اختیار بھی دیا چنانچہ صدر مجلس حضرت مولانا جالندھری نے مندرجہ ذیل علمائے کرام کو بطور رکن کمیٹی نامزد فرمایا:

1- حضرت مولانا فضل احمد صاحب کراچی۔ 2- حضرت مولانا مفتی محمد عثمان صاحب کراچی۔ 3- حضرت مولانا عرض محمد صاحب کوئٹہ۔ 4- حضرت مولانا مفتی محمد شفیع صاحب کراچی۔ 5- حضرت مولانا محمد علی صاحب جالندھری ملتان۔ 6- حضرت مولانا مفتی محمد عبداللہ صاحب ملتان۔ 7- اور حضرت مولانا عبداللہ صاحب جالندھری ساہیوال۔

انتخاب و آغاز: حضرت مولانا خیر محمد صاحب جالندھری کی زیر صدارت اس کمیٹی کے بعد میں دو اجلاس منعقد ہوئے پہلا اجلاس 16، 17 ذی قعدہ اور دوسرا اجلاس 16، 17 ذی الحجہ سنہ 1378ھ، دوسرے اجلاس میں تنظیمی کمیٹی کے اراکان کے علاوہ چند سرکردہ علماء کرام بھی خصوصی دعوت پر شریک ہوئے جن میں حضرت مولانا مفتی محمود صاحب، مولانا محمد عمر صاحب، مولانا محمد شفیع صاحب سرگودھا، مولانا عبداللہ صاحب اکوڑہ خٹک، مولانا عبدالخالق صاحب کبیر والا، علامہ خالد محمود صاحب سیالکوٹ، مولانا حافظ عبدالجید صاحب فیصل آباد، مولانا محمد شفیع صاحب ملتان اور مولانا عبدالکریم صاحب کلاچی کے اہماء خاص طور پر قابل ذکر ہیں۔

اجلاس میں مدارس کے تعلیمی امور، تنظیمی معاملات اور اصلاح نصاب کے لیے اقدامات پر غور کیا گیا اور بالآخر متفقہ طور پر ایک وفاقی بورڈ قائم کرنے کا فیصلہ ہوا۔ اس بورڈ کا نام ”وفاق المدارس العربیہ پاکستان“ رکھا گیا۔ اس کا اغراض و مقاصد اور دستور کی خاکہ مرتب ہوا۔ نیز اس اجلاس نے طے کیا کہ ماہ ربیع الثانی سنہ 1379ء میں جملہ مدارس عربیہ کے نمائندوں کا ایک اجلاس بلایا جائے، جس میں مرتبہ دستور کی منظوری حاصل کی جائے اور تین سال کے لیے ”وفاق“ کے عہدیداران کا انتخاب بھی کیا جائے اس انتخاب کے بعد موجودہ تنظیمی کمیٹی اپنے فرائض سے سبکدوش ہو کر خود بخود ختم ہو جائے گی۔

”تنظیمی کمیٹی کے اجلاس منعقدہ 16، 17 ذی الحجہ سنہ 1378ھ 24، 25 جون سنہ 1959ء میں طے شدہ پروگرام کے تحت 14، 15 ربیع الثانی سنہ 1379ھ مطابق 18، 19 اکتوبر سنہ 1959ء کو مجوزہ ”وفاق المدارس العربیہ پاکستان“ کا پہلا اجلاس حضرت مولانا خیر محمد صاحب جالندھری کی صدارت میں ہوا۔ اجلاس کی تین نشستیں ہوئیں ان میں تنظیمی کمیٹی کا مرتب کردہ وفاق المدارس العربیہ پاکستان کا دستور بعض ضروری ترامیم کے ساتھ منظور کیا گیا اور آئندہ تین سال کے عہدیداروں کا انتخاب عمل میں لایا گیا حسب ذیل عہدیدار منتخب ہوئے۔

15-B-1-4 صدر = حضرت مولانا شمس الحق صاحب افغانی نائب صدر نمبر 1 = حضرت مولانا خیر محمد صاحب جالندھری نائب صدر نمبر 2 = حضرت مولانا محمد یوسف صاحب بنوری ناظم اعلیٰ = حضرت مولانا مفتی محمود صاحب ناظم = حضرت مولانا محمد ادریس میرٹھی خازن = حضرت مولانا مفتی محمد عبداللہ صاحب

صدر وفاق حضرت مولانا شمس الحق صاحب افغانی نے دیگر عہدیداران کے مشورے سے درج ذیل حضرات کو وفاق المدارس العربیہ پاکستان کی پہلی مجلس

عاملہ کے لیے بطور ارکان نامزد فرمایا۔
پہلی مجلس عاملہ

- 1- حضرت مولانا احتشام الحق صاحب تھانوی مہتمم دارالعلوم الاسلامیہ اشرف آباد (ننڈوالہ پور) 2- حضرت مولانا مفتی محمد شفیع صاحب، مہتمم دارالعلوم۔ کراچی۔
- 3- حضرت مولانا فضل احمد صاحب، مہتمم مدرسہ مظہر العلوم کھڑہ، کراچی 4- حضرت مولانا عرض محمد صاحب مہتمم مدرسہ مطلع العلوم کونین (بلوچستان) 5- حضرت مولانا مفتی محمد صادق صاحب سائینا محکمہ امور مذہبیہ ریاست بہاول پور 6- حضرت مولانا عبید اللہ صاحب، نائب مہتمم جامعہ اشرفیہ لاہور 7- حضرت مولانا احمد علی صاحب لاہوری مہتمم مدرسہ قاسم العلوم شیرانوالہ گیٹ لاہور 8- مولانا پروفسر یوسف علی سلیم صاحب چینی ایڈیٹر ”ندائے حق“ لاہور 9- حضرت مولانا محمد عبداللہ صاحب رائے پوری صدر مدرس جامعہ سرشیدہ ساہیوال 10- حضرت مولانا محمد شفیع صاحب مہتمم سراج العلوم، سرگودھا 11- حضرت مولانا عبدالجنان صاحب مہتمم دارالعلوم حنفیہ عثمانیہ راولپنڈی 12- حضرت مولانا سید گل بادشاہ صاحب امیر نظام العلماء صوبہ سرحد 13- حضرت مولانا عبدالحق صاحب مہتمم دارالعلوم حقانیہ اکوڑہ خٹک (پشاور) 14- حضرت مولانا غلام غوث ہزاروی مہتمم مدرسہ تجوید القرآن ضلع ہزارہ 15- حضرت مولانا محمد علی صاحب جالندھری مہتمم مدرسہ منور الاسلام پک 449/گ ب ضلع فیصل آباد 16- حضرت مولانا قاضی عبدالکریم صاحب مہتمم مدرسہ نجم المدارس کلاچی ضلع ڈیرہ اسماعیل خان

دوسری مجلس عاملہ :

مجلس عاملہ کا دوسرا اجلاس منعقدہ سنہ 1382 میں صدارت کے لیے مولانا خیر محمد صاحب نائب صدر اول مولانا محمد یوسف بنوری نائب صدر دوم مولانا مفتی محمد شفیع صاحب سرگودھا ناظم اعلیٰ کے لیے مفتی محمود صاحب اور ناظم کے منصب کے لیے مولانا محمد ادریس صاحب میرٹھی کا انتخاب عمل میں آیا۔ تیسری مجلس عاملہ :

مطابق 30/31 مئی سنہ 1973ء میں مولانا محمد یوسف بنوری اور نائب صدر اول مولانا عبدالحق اکوڑہ خٹک، نائب صدر دوم مولانا عبداللہ صاحب ساہیوال مقرر ہوئے۔

مولانا مفتی محمود ناظم اعلیٰ، مولانا محمد ادریس صاحب میرٹھی نائب ناظم اول اور مولانا محمد عبداللہ صاحب ملتان نائب ناظم دوم مقرر ہوئے۔ چوتھی مجلس عاملہ :

سنہ 1398ھ کے اجلاس میں مولانا مفتی محمود صاحب صدر اور مولانا محمد ادریس صاحب میرٹھی کو ناظم اعلیٰ منتخب کیا گیا۔

21 محرم سنہ 1401ھ مطابق 30 نومبر 1980ء کے اجلاس میں حضرت مولانا عبدالحق کو سرپرست اور مولانا محمد ادریس صاحب میرٹھی وفاق کے صدر مولانا عبید اللہ صاحب مہتمم جامعہ اشرفیہ لاہور نائب صدر مولانا سلیم اللہ خان صاحب مہتمم شیخ الحدیث جامعہ فاروقیہ کراچی، ناظم اعلیٰ اور مفتی محمد اور شاہ صاحب مفتی جامعہ قاسم العلوم ملتان ناظم منتخب ہوئے اور صدر نے درج ذیل حضرات کو مجلس عاملہ کے لیے رکن نامزد فرمایا۔

- 1- مولانا مفتی احمد الرحمن صاحب کراچی (2) مولانا محمد رفیع عثمانی صاحب کراچی (3) مولانا قاضی عبدالکریم صاحب کلاچی (4) مولانا محمد ایوب جان صاحب بنوری پشاور (5) مولانا مفتی زین العابدین صاحب فیصل آباد (6) مولانا محمد حنیف صاحب جالندھری ملتان (7) مولانا احمد اللہ صاحب ٹیڑھی (8) مولانا غلام محمد صاحب کوہاٹ (9) مولانا سید الحق صاحب اکوڑہ خٹک (10) مولانا محمد عبداللہ صاحب اسلام آباد (11) مولانا عبدالعزیز صاحب کھرور پکا (12) مولانا محمد امین صاحب کوہاٹ (13) مولانا عبدالواحد صاحب کونین (14) مولانا مفتی غلام قادر صاحب خیر پور ٹائیوالی (15) مولانا محمد حسن جان پشاور (16) مولانا محمد یوسف صاحب آزاد کشمیر۔

چھٹی مجلس عاملہ :

اجلاس عاملہ منعقدہ 8 جمادی الاخریٰ سنہ 1404ھ مطابق 12 مارچ سنہ 1984ء میں موجودہ قیادت پر مکمل اعتماد کرتے ہوئے پانچویں مجلس عاملہ کے منتخب عاملہ کو برقرار رکھا اور مجلس شوریٰ کے اجلاس منعقدہ 9 جمادی الاخریٰ سنہ 1404ھ مطابق 13 مارچ سنہ 1984ء میں مجلس عاملہ کے اس فیصلے کی توثیق کی گئی۔

وفاق المدارس العربیہ پاکستان کی مذکورہ بالا تنظیم کے بعد سے اب تک بالترتیب مندرجہ ذیل علماء کرام مختلف سیشنوں میں عہدیدار منتخب ہوتے رہے۔

صدر : حضرت مولانا شمس الحق صاحب افغانی حضرت مولانا خیر محمد صاحب جالندھری حضرت مولانا محمد یوسف صاحب بنوری حضرت مولانا مفتی

محمود صاحب حضرت مولانا محمد ادریس میرٹھی صاحب کراچی حضرت مولانا سلیم اللہ خان صاحب کراچی۔

